



नेपाल, गण्डकी प्रदेश, तनहुँ, व्यास नगरपालिका

स्थानीय राजपत्र

खण्ड ७, संख्या: १, बैशाख २१ गते, २०८० साल

व्यास नगरपालिकाको नगर कार्यपालिकाले पारित गरेको तल लेखिए बमोजिमको संशोधित मापदण्ड स्थानीय सरकार सञ्चालन ऐन, २०७४ को दफा १०२ को उपदफा (३) बमोजिम आम नागरिकको जानकारीका लागि प्रकाशन गरिएको छ।

भाग २

वैदेशिक रोजगारबाट फर्किएका उद्यमशील युवाहरुलाई प्रदान गरिने अनुदान कार्यक्रम मापदण्ड (दोस्रो संशोधन), २०८०

कार्यपालिकाबाट पारित मिति: २०८०।१।२१

व्यास नगरपालिकामा वैदेशिक रोजगारीबाट फर्किएका युवाहरुलाई प्रदान गरिने अनुदान कार्यक्रम मापदण्ड, २०७८ लाई संशोधन गर्न वाञ्छनीय भएकोले व्यास नगरपालिका प्रशासकीय कार्यविधि (नियमित गर्ने) ऐन, २०७५ को दफा ४ (१) बमोजिम कार्यपालिकाबाट स्वीकृत भएको मितिदेखि लागु हुने गरी निम्नानुसार संशोधन गरेको छ :

- मापदण्डको दफा २ (घ) “सदस्य” भन्नाले यस मापदण्डको दफा नं.८ मा रहेको समितिको सदस्य सम्भन्नु पर्छ, **भन्ने बाक्यको सट्टा** “सदस्य” भन्नाले यस मापदण्डको दफा ९ मा रहेको समितिको सदस्य सम्भन्नु पर्छ, राखी संशोधन गरिएको छ।
- मापदण्डको दफा २ (झ) “शाखा” भन्नाले नगरपालिका अन्तर्गतका कृषि, पशु, उद्योग पर्यटन, महिला तथा बालबालिका शाखा एवं उपशाखा सम्भन्नु पर्छ, **भन्ने बाक्यको सट्टा** “शाखा” भन्नाले यस नगरपालिका अन्तर्गत उद्योग, पर्यटन, श्रम तथा रोजगार प्रवर्द्धन शाखा सम्भन्नु पर्छ, राखी संशोधन गरिएको छ।
- मापदण्डको दफा २ (ट) “संयोजक” भन्नाले यस मापदण्डको दफा नं.८ मा रहेको समितिको संयोजक सम्भन्नु पर्छ, **भन्ने बाक्यको सट्टा** “संयोजक” भन्नाले यस मापदण्डको दफा ९ मा रहेको समितिको संयोजक सम्भन्नु पर्छ, राखी संशोधन गरिएको छ।
- उद्देश्य: नगरपालिकाको कूल जनसंख्याको करिब १०.८० प्रतिशत भन्दा बढी जनसंख्या वैदेशिक रोजगारमा रहेको तथ्यांक उल्लेख भएको पाइन्छ। हाल केही वर्षयता विश्वभर फैलिएको कोभिडका कारण वैदेशिक रोजगारमा गएकाहरु स्वदेश फर्की आफूले प्राप्त गरेको सिप प्रयोग

गरी रोजगार सृजना गरेका र गर्न खोजेको पाइन्छ । उनीहरूले आफूले रोजेको र आफूसँग भएको ज्ञानलाई प्रयोग गरी व्यवसाय सञ्चालन गर्न नगरपालिकाबाट केही बिऊ पूँजीको रूपमा आर्थिक सहयोग प्राप्त भएमा त्यस्ता उद्यामीहरूले आय आर्जन गर्न सक्नेछन् भने समग्र नगरपालिकालाई समेत उद्योग, कृषि, पशुपंक्षी पालन र स-साना घरेलु उद्योग सञ्चालन गरी आफ्नो नगरपालिकामा बिक्री वितरण गर्न सक्ने छन् भन्ने अपेक्षा राखिएको छ **भन्ने बाक्यको सट्टा** उद्देश्य: नगरपालिकाले उद्देश्य प्राप्तिका लागि निम्न कार्यहरू सञ्चालन गर्नेछ:

- (१) पुनः एकीकरण कार्यक्रम सञ्चालन गर्ने: वैदेशिक रोजगारीबाट फर्केका नेपाली नागरिकको सिप, पूँजी र प्रविधिलाई उपयोग गर्न तथा त्यस्ता नागरिकको पुनः एकीकरण गर्नका लागि नगरपालिकाले सामाजिकीकरण कार्यक्रम, रोजगारीमा आवद्धता हुने कार्यक्रम र उद्यमशीलता प्रवर्द्धन गर्ने कार्यक्रम सञ्चालन गर्नेछ ।
 - (२) सामाजिकीकरण कार्यक्रम: उपदफा (१) बमोजिमको सामाजिकीकरण कार्यक्रम सञ्चालन गर्दा वैदेशिक रोजगारबाट फर्केका व्यक्तिलाई समाजमा अन्तर्घुलन गराउनका लागि त्यस्ता नागरिक तथा निजको परिवारका सदस्य समेतको सहभागितामा पारिवारिक तथा सामाजिक मेलमिलाप, मनोसामाजिक परामर्श, नेतृत्व विकास, सामाजिक सञ्जाल निर्माण तथा स्वयंसेवक परिचालन जस्ता कार्यक्रम सञ्चालन गरिने छ ।
 - (३) रोजगारीमा आवद्धता हुने कार्यक्रम: उपदफा (१) बमोजिम रोजगारीमा आवद्धता हुने कार्यक्रम सञ्चालनका लागि वैदेशिक रोजगारीबाट फर्केका व्यक्तिको सिप परीक्षण तथा प्रमाणीकरण, श्रम बजारको आवश्यकतामा आधारित व्यवसायिक र व्यवस्थापकीय सिपमूलक तालिम प्रदान, परम्परागत रूपमा सञ्चालित पेशाको आधुनिकीकरण तथा बजारको माग र व्यक्तिको क्षमता अनुरूप रोजगारीको व्यवस्था गर्न सहजीकरण गरिने छ ।
 - (४) उद्यमशीलता प्रवर्द्धन हुने कार्यक्रम: उपदफा (१) बमोजिम उद्यमशीलता प्रवर्द्धन हुने कार्यक्रम सञ्चालन गर्दा वैदेशिक रोजगारीबाट फर्केका व्यक्तिले वैदेशिक रोजगारीको क्रममा आर्जन गरेको पूँजी, ज्ञान, प्रविधि र अनुभवको सदुपयोग गर्दै त्यस्ता व्यक्तिको वित्तीय साक्षरता र पहुँचमा वृद्धि गर्न प्राविधिक र व्यवस्थापकीय रूपमा सहयोग गरी एकल वा समूहमा आधारित स्वउद्यममूलक कार्यक्रम सञ्चालन गरिने छ ।
 - (५) उपदफा (४) बमोजिम उद्यमशीलता प्रवर्द्धन हुने कार्यक्रम सञ्चालन गर्दा संघ र प्रदेश सरकारसँग समन्वय गरी नवीनतम ज्ञान र सिपमा आधारित व्यवसाय स्थापना र सञ्चालनका लागि वैदेशिक रोजगारीबाट फर्केको व्यक्तिलाई अनुदान र सहूलियत ब्याजदरमा उद्यमी कर्जा प्रवाह गर्न वा त्यस्ता व्यक्तिले उत्पादन गरेका वस्तु वा सेवालालाई प्रदर्शनी वा बिक्री वितरणका लागि औद्योगिक मेला, विशेष आर्थिक क्षेत्र, औद्योगिक क्षेत्र वा औद्योगिक ग्राममा प्राथमिकता प्रदान गर्न सकिने छ **राखी संशोधन गरिएको छ ।**
५. मापदण्डको दफा ४ (घ) (१) नगर क्षेत्रभित्र स-साना होटल व्यवसाय, किराना पसल, इलेक्ट्रोनिक एवं मोबाइल मर्मत पसल, स-साना कस्मेटिक पसल जस्ता व्यवसाय, तरकारी फलफूल पसल, माछा मासु पसल सञ्चालन गरेको वा गर्नका लागि कार्ययोजना बनाई पेश भई नगरपालिकामा व्यवसाय अनिवार्य दर्ता गर्नु पर्दछ । **नोट:** यस अनुदान प्राप्त गर्नका लागि नगरपालिकामा अनिवार्य व्यवसाय दर्ता गरेको हुनु पर्दछ भने दर्ता नभएको वा नगरेको हकमा कम्तिमा १ वर्ष अगाडिबाट उक्त व्यवसाय सञ्चालन गर्दै आएको भए तापनि व्यवसाय दर्ता गर्नु पर्दछ **भन्ने बाक्यको सट्टा** “नगर क्षेत्रभित्र स-साना होटल व्यवसाय, किराना पसल, कृषि औजार, मल बिऊ विषादी पसल, भेटेरिनरी पसल, इलेक्ट्रोनिक एवं मोबाइल मर्मत पसल, स-साना कस्मेटिक पसल जस्ता व्यवसाय, तरकारी फलफूल पसल, माछा मासु पसल सञ्चालन

गरेको वा गर्नका लागि कार्ययोजना बनाई पेश भई नगरपालिकामा व्यवसाय अनिवार्य दर्ता गर्नु पर्दछ” राखी संशोधन गरिएको छ ।

६. मापदण्डको दफा ४ (घ) पछि (ङ) “वैदेशिक रोजगारीबाट फर्किएका व्यक्तिले नगरपालिकासँग सहयोग लिनुपूर्व अनुसूची १ बमोजिम सम्बन्धित शाखामा निवेदन दिनु पर्नेछ” थप गरिएको छ ।
७. मापदण्डको दफा ५ (ज) “यस अनुदान प्राप्त गर्नका लागि सामान्यतः वैदेशिक रोजगारबाट फर्केको १० वर्ष भन्दा बढी अवधि नाघेको हुने छैन तर ३ वर्षभन्दा बढी समयदेखि निरन्तर व्यवसाय गर्दै आएको रहेछ भने १० वर्ष अवधि नाघेको भएपनि व्यवसाय प्रवर्द्धनका लागि अनुदान दिन सकिने छ” भन्ने हटाइएको छ ।
८. मापदण्डको दफा ६ (झ) निवेदन **भन्ने बाक्यको सट्टा** अनुसूची २ बमोजिमको निवेदन” राखी संशोधन गरिएको छ ।
९. मापदण्डको दफा ७ (क) नगरपालिकाको कृषि, पशु तथा सहकारी विकास शाखाले आवश्यक कागज पत्रको अध्ययन गरी शाखाको राय सहित वैदेशिक रोजगारबाट फर्केका युवाहरूलाई अनुदान प्रदान गर्ने सिफारिस समिति समक्ष पेश गरिने छ **भन्ने बाक्यको सट्टा** “नगरपालिकाको सम्बन्धित शाखाले आवश्यक कागज पत्रको अध्ययन गरी आवश्यकता अनुसार स्थलगत अनुगमन समेत गरी शाखाको राय सहित वैदेशिक रोजगारबाट फर्केका युवाहरूलाई अनुदान प्रदान गर्ने सिफारिस समिति समक्ष पेश गरिने छ” राखी संशोधन गरिएको छ ।
१०. मापदण्डको दफा ७ (ग) “यस अनुदान कार्यक्रममा सहभागी हुनका लागि २५ वर्ष पूरा भई ५५ वर्ष ननाघेको हुनु पर्नेछ” भन्ने बाक्य हटाइएको छ ।
११. मापदण्डको दफा ८ (छ) पछि निम्न उपदफा थप गरिएको छ :
 - (ज) तालिम तथा अभिमुखीकरण कार्यक्रम गर्न सकिने : वैदेशिक रोजगारबाट फर्किएका रिटर्नी तथा वैदेशिक रोजगारमा आवद्ध घरपरिवारका सदस्यहरूलाई घरेलु रोजगार तथा वैदेशिक रोजगारमा जानको लागि सहजीकरण गर्ने उद्देश्यले आवश्यकता अनुसारका तालिम तथा अभिमुखीकरण गर्न सकिने छ ।
 - (झ) यस अनुदान कार्यक्रमका उद्यमी सदस्यहरूको विभिन्न प्रकृतिका आ-आफ्नो व्यवसायमा निरन्तरता दिई वर्षेनी व्यवसाय वृद्धि र विस्तार भएको देखिएमा निरन्तर वा खण्डित रूपमा गरी बढीमा ३ आर्थिक वर्षसम्मका लागि अनुदान उपलब्ध गराउन बाधा पर्ने छैन । तर एउटै आर्थिक वर्षमा नगरपालिकाले उपलब्ध गराउने अनुदानमा दोहोरो नपर्ने गरी मात्र उपलब्ध गराइने छ ।
 - (ञ) अनुदानका लागि उद्यमीहरू छनौट गर्दा उद्यमीहरूको स्तर मापन गर्नका लागि निश्चित मापदण्ड सहितको फाराम बनाई स्थलगत निरीक्षणबाट मूल्यांकन गरिने छ । उक्त मापदण्डको दफा (९) (१) बमोजिमको गठित समितिले निर्धारण गर्नेछ ।
१२. मापदण्डको दफा ९. समिति गठन : (१) वैदेशिक रोजगार रिटर्नी अनुदान उपलब्ध गराउनका लागि देहाय बमोजिमका सदस्य रहने गरी ९ जनाको एक सिफारिस समिति रहने छ ।
 - (क) प्रमुख -संयोजक
 - (ख) उपप्रमुख -सदस्य
 - (ग) प्रमुख प्रशासकीय अधिकृत -सदस्य
 - (घ) कार्यपालिका सदस्यहरूमध्ये १ महिला सहित २ जना -सदस्य
 - (घ१) आन्तरिक लेखा परीक्षण शाखा प्रमुख -सदस्य
 - (ङ) उद्योग तथा पर्यटन शाखा प्रमुख -सदस्य
 - (च) वित्त व्यवस्थापन शाखा प्रमुख -सदस्य

(छ)

(ज) कृषि, पशु तथा सहकारी विकास शाखा प्रमुख -सदस्य सचिवलाई संशोधन गरी निम्नानुसार राखिएको छ :

समिति गठन: (१) वैदेशिक रोजगारबाट फर्की यस नगरपालिकामा अनुदान लगायतका सहयोग लिन चाहनेहरूलाई अनुदान वा सहयोग उपलब्ध गराउन निम्नानुसार समिति रहने छ:

(क) संयोजक -प्रमुख

(ख) सह संयोजक -उपप्रमुख

(ग) सदस्य -प्रमुख प्रशासकीय अधिकृत

(घ) ,, -संयोजकले तोकेको नगर कार्यपालिकाको १ महिला सहित २ जना सदस्य

(ङ) ,, -आन्तरिक लेखा परीक्षण शाखा प्रमुख

(च) ,, -आर्थिक प्रशासन शाखा प्रमुख

(छ) ,, -संयोजकले तोकेको उद्योग वाणिज्य क्षेत्रको स्थानीय प्रतिनिधि १ जना

(ज) ,, -न्यूनतम २ वर्ष वैदेशिक रोजगारी गरी फर्केका व्यक्तिहरु मध्येबाट संयोजकले तोकेको १ जना

(झ) सदस्य सचिव -उद्योग, पर्यटन, श्रम रोजगार प्रवर्द्धन शाखा प्रमुख

१३. मापदण्डको दफा ११ (५) पछि (६) "नेपाल सरकार श्रम, रोजगार तथा सामाजिक सुरक्षा मन्त्रालय, वैदेशिक रोजगार बोर्डको सचिवालयबाट जारी गरिएको वैदेशिक रोजगारीबाट फर्केका व्यक्तिको लागि पुनः एकीकरण कार्यक्रम (सञ्चालन तथा व्यवस्थापन) निर्देशिका, २०७९ लाई कार्यक्रम सञ्चालन गर्दा आधार मानिने छ" थप गरिएको छ ।

१४. मापदण्डमा देहाय बमोजिमको अनुसूची १ थप गरिएको छ :

अनुसूची १

(दफा ४ (ङ) सँग सम्बन्धित)

लाभग्राहीमा सूचीकृत हुनका लागि दिने निवेदनको ढाँचा

मिति:

श्रीमान् रोजगार संयोजकज्यू,
रोजगार सेवा केन्द्र,
व्यास नगरपालिका, तनहुँ ।

विषय: लाभग्राहीमा सूचीकृत गरी पाउँ ।

उपर्युक्त सम्बन्धमा म वैदेशिक रोजगारीको क्रममा देश गई रोजगारीको सिप/ज्ञान हासिल गरी नेपाल फर्की पुनः एकीकरण कार्यक्रममा सहभागी हुन इच्छुक भएकोले लाभग्राहीमा सूचीकृत हुनका लागि यो निवेदन पेश गरेको छु ।

१. निवेदकको

(क) नाम, थर :

(ख) स्थायी ठेगाना :

(ग) अस्थायी ठेगाना :

(घ) राहदानी नं. :

(ङ) नागरिकता नं. :

(च) श्रम स्वीकृति लिएको मिति :

(छ) काम गर्न गएको मिति :

(ज) रोजगारीको लागि गएको देश :

- (भ) सहजीकरण गर्ने वैदेशिक रोजगार व्यवसायीको नाम :
 (त्र) नेपाल फर्किएको मिति :
 (ट) रोजगारीको प्रकार :
 (ठ) हासिल गरेको सिप/ज्ञान :
 (ड) करार अवधि :
 (ढ) सहभागी हुन इच्छुक पुनः एकीकरण कार्यक्रमको प्रकार :
 (ण) मनोसामाजिक परामर्श आवश्यक पर्ने/नपर्ने :

२. बाबु/आमाको नाम :

३. पति/पत्नीको नाम :

४. संलग्न कागजातहरू :

माथि पेश गरेको विवरण ठीक साँचो छ । फरक पर्न गएमा कानून बमोजिम सहुला बुझाउँला ।



दायाँ



बायाँ

निवेदक

हस्ताक्षर :

नाम, थर :

जिल्ला : तनहुँ

न.पा : व्यास

वडा नं.:

निवेदन दिएको मिति :

सम्पर्क नं.:

१५. मापदण्डको अन्तिम पृष्ठको वैदेशिक रोजगारबाट फर्किएका उद्यमशील युवाहरूले स्वरोजगार अनुदान प्राप्त गर्नका लागि पेश गर्ने दरखास्त फाराम

तपसिलका विवरणहरू

- (१) निवेदकको नाम थर:
- (२) निवेदकको स्थायी ठेगाना:
- (३) निवेदकको हालको ठेगाना:
- (४) व्यवसायको नाम:
- (५) व्यवसाय भएको ठेगाना: व्यास न.पा. वडा नं. टोल:
- (६) व्यवसायको प्रकृति: कृषि व्यवसाय / पशुपंक्षी व्यवसाय / घरेलु उद्योग (चिन्ह लगाउने)
- (७) उत्पादन हुने वस्तु:
- (८) अनुमानित उत्पादन हुने परिमाण:
- (९) व्यवसाय सञ्चालन भएको कूल क्षेत्रफल:
- (१०) व्यवसायमा संलग्न सदस्यहरू: (क) महिला: (ख) पुरुष: जम्मा:
- (११) व्यवसायको प्रकृति: नयाँ/पुरानो (चिन्ह लगाउने)
- (१२) कुन देशमा काम गरी फर्किएको देशको नाम:
- (१३) विदेशमा काम गरेको अनुभव एवं तालिम:
- (१४) व्यवसायमा कूल लगानी (क) रु..... (ख) अनुदान माग गरेको रु. जम्मा रु. ...
- (१५) स्वयं आफैँ विक्री गर्न सकिने/बजारमा लैजान नसकिने (चिन्ह लगाउने)

निवेदकको दस्तखत:

मिति:

सम्पर्क नं.:

को सट्टा तपसिल बमोजिम राखी संशोधन गरिएको छ :

अनुसूची २

(दफा ६ (भ्र) सँग सम्बधित)

वैदेशिक रोजगारबाट फर्किएका उद्यमशील युवाहरुलाई प्रदान गरिने अनुदान प्राप्त गर्नका लागि पेश गर्ने दरखास्त फाराम

तपसिलका विवरणहरु

- (१) निवेदकको नाम थर:
- (२) निवेदकको स्थायी ठेगाना:
- (३) निवेदकको हालको ठेगाना:
- (४) व्यवसायको नाम:
- (५) व्यवसाय भएको ठेगाना: व्यास न.पा. वडा नं. .. टोल:
- (६) व्यवसायको प्रकृति: कृषि व्यवसाय/ पशुपंक्षी व्यवसाय / घरेलु उद्योग (चिन्ह लगाउने)
- (७) उत्पादन हुने वस्तु:
- (८) अनुमानित उत्पादन हुने परिमाण:
- (९) व्यवसाय सञ्चालन भएको कूल क्षेत्रफल: ..
- (१०) व्यवसायमा संलग्न सदस्यहरु: (क) महिला: (ख) पुरुष: जम्मा:
- (११) व्यवसायको प्रकृति: नयाँ/पुरानो (चिन्ह लगाउने)
- (१२) कुन देशमा काम गरी फर्किएको देशको नाम:
- (१३) विदेशमा काम गरेको अनुभव एवं तालिम:
- (१४) व्यवसायमा कूल लगानी (क) रु..... (ख) अनुदान माग गरेको रु.
- (१५) स्वयं आफै बिक्री गर्न सकिने/बजारमा लैजान नसकिने (चिन्ह लगाउने)

निवेदकको दस्तखत :

मिति :

सम्पर्क नं. :

आज्ञाले
गंगालाल सुबेदी
प्रमुख प्रशासकीय अधिकृत